



Хвала Пану! **У капліцы грэка-каталіцкай парафії св. Праведнага Язэпа ў Мінску быў адслужаны Акафіст Імя Езусаваму.** На супольную малітву

падзякі сабраліся вернікі з усіх грэка-каталіцкіх парафій сталіцы. Яе ўзначаліў архімандрыт Ян Сяргей Гаек МІС, кіраўнік БГКЦ у Беларусі. 11 сакавіка 1990 года тут, у невялікім касцёле Узвышэння Святога Крыжа на Кальварыйскіх могілках, адбылася першая пасля доўгага перыяду ганенняў грэка-каталіцкая літургія. Пасля Акафісту ў парафіяльнай бібліятэцы адбыўся вечар успамінаў. Завяршылася мерапрыемства спевам гімна “Магутны Божа”. †



Цярновы вянок

з Нотр-Дам **Адна з найбольш каштоўных рэліквій хрысціянства, якія захоўваюцца ў гэтай катэдрах, зноў экспануецца.** Цярновы вянок

выстаўлены перад вернікамі ў парыжскім касцёле Сэн-Жэрмэн кожную пятніцу Вялікага посту на працягу 2-юх гадзін (15.00–17.00), а ў Вялікую пятніцу будзе знаходзіцца там цэлы дзень (10.00–17.00). Гэта адсылка да традыцыі катэдрах Нотр-Дам да пажару, калі сімвал мучаніцкай смерці Езуса выстаўляўся перад вернікамі ў першыя пятніцы месяца і ва ўсе пятніцы Вялікага посту. Цярновы вянок захоўваецца ў Нотр-Дам з 1806 года.



Вернікі

без Эўхарыстыі **Падпарадкоўваючыся пастановам дзяржаўных улад, чарговя дзяцэзіі ў Італіі уводзяць поўную забарону цэлебрацыі св. Імшаў. Такая мера дзейнічае ўжо ў Мілане, а таксама ў Венецыі, Мадэне і Павіі.**

Італія сёння з'яўляецца 3-й, пасля Кітая і Паўднёвай Карэі, краінай з найбольшай колькасцю пацверджаных заражэнняў каронавірусам. У любым выпадку, гаворка тут ідзе ўжо аб больш за 200 выпадках захворванняў і 5 смерцях. Біскупы заахвочваюць

вернікаў ва ўмовах немагчымасці ўдзельнічаць у літургіі прысвяціць больш часу на медытацыю і малітву. На іх думку, трэба нанова навучыцца, як спалучаць барацьбу з хваробай і давер да сапраўднага Валадара свету.